

'ಅಂಕಿತಾಳ ಹತ್ತಾನ?' ನಿವಿ ಗಂಭೀರವಾಗಿ ಪ್ರಶ್ನಿಸಿದಳು.

'ನನ್ನ ಮಾತು ಕೇಳಿಸಿಕೊಂಡೆ ಅಂತಾಯಿತು. ಹೌದು. ಆದರೆ ಆಫೀಸಿಗೆ...' ಎಂದವನೇ ಅವಳ ಪ್ರತಿಯುತ್ತರಕ್ಕೆ ಕಾಯದೇ ಹೊರಟ.

ಅಂಕಿತಾ ಅವನಿಗೆ ಸಹಾಯಕಿಯಾಗಿ ನಡುವಯಸ್ಸಿನ ಮಹಿಳೆ ಪ್ರಭಾವತಿಯನ್ನು ಆಯ್ಕೆ ಮಾಡಿದ್ದಳು. ಪ್ರಭಾವತಿ ಆ ದಿನವೇ ಇವರೊಡನೆ ಬಂದು ಉಳಿಯಲು ಸಿದ್ಧಳಿದ್ದಳು. ಹಾಗಾಗಿ ಅಂಕಿತಾ ಕೂಡಲೇ ಪ್ರದೀಪನನ್ನು ಆ ಏಜೆನ್ಸಿಯ ಕಚೇರಿಗೆ ಕರೆದು ಪ್ರಭಾವತಿಯನ್ನು ಒಮ್ಮೆ ಮಾತನಾಡಿಸಿ ಸರಿ ಹೊಂದುವುದಾದರೆ ಕರೆದೊಯ್ಯುವಂತೆ ಕೋರಿದ್ದಳು. ಪ್ರದೀಪನಿಗೂ ಅದರ ತುರ್ತು ಅಗತ್ಯವಿತ್ತು. ಕಾರಣ ನಿವೇದಿತಾ ಹೇಳಿದೇ ಕೇಳಿದೇ ನೇರವಾಗಿ ಮನೆಗೆ ಹಿಂದಿರುಗಿದ್ದಳು. ಮರುದಿನ ಅವನು ಕಚೇರಿಯ ಕೆಲಸದ ಮೇಲೆ ಹೊರಟರೆ ನಿವಿಯ ಮೇಲೆ ನಿಗಾ ಇಡಲು ಯಾರಾದರೂ ಒಬ್ಬರು ಅಗತ್ಯವಾಗಿ ಬೇಕಿತ್ತು. ಆಕೆಯನ್ನು ಒಂಟಿಯಾಗಿ ಬಿಡಲು ಅವನಿಗೆ ಧೈರ್ಯವಿರಲಿಲ್ಲ. ಸಿಟಿವಿಯಲ್ಲಿ ಗಮನಹರಿಸಬಹುದೇ ಹೊರತು ಆ ಸ್ಥಳದಲ್ಲಿ ಅಂಥ ಕೃತ್ಯ ಜರುಗುವಾಗ ಅದನ್ನು ತಡೆಯಲು ಯಾರಾದರೂ ಬೇಕಿತ್ತು. ಹಾಗಾಗಿ ಪ್ರದೀಪ ನಿಂತ ಕಾಲಲ್ಲೇ ಅಂಕಿತಾ ಕಳಿಸಿದ ಲೋಕೇಷನ್ ಬೆನ್ಚ್ಚಿ ಸ್ಥಳ ತಲುಪಿದ್ದ. ಪ್ರಭಾವತಿಯನ್ನು ಕಾಣುತ್ತಲೇ ಪ್ರದೀಪನಿಗೆ ಆತ್ಮೀಯ ಭಾವನೆ ಮೂಡಿತು. ನಲವತ್ತೈದರ ಅಂಚು ದಾಟಿದ್ದ ಆಕೆಯಲ್ಲಿ ಬದುಕನ್ನು ನಿಭಾಯಿಸುವ ಛಾತಿಯುಳ್ಳ ಆತ್ಮವಿಶ್ವಾಸವೂ, ಪ್ರಬುದ್ಧತೆಯೂ ಗೋಚರಿಸಿತ್ತು. ಅಂಕಿತಾ ಆಕೆಯನ್ನು ಪ್ರದೀಪನಿಗೆ ಪರಿಚಯಿಸಿ ಆ ಏಜೆನ್ಸಿ ಬಯಸುವ ವೇತನವನ್ನು ತಿಳಿಸಿದಳು. ಅದೇನೂ ಅವನಿಗೆ ಆ ಕ್ಷಣಕ್ಕೆ ಮಹತ್ವದ್ದಾಗಿ ಕಾಣಲಿಲ್ಲ. ಬದಲಿಗೆ ಸಂದರ್ಭವನ್ನು ಅರ್ಥೈಸಿಕೊಳ್ಳುವ, ನಾಜೂಕಾಗಿ ನಿರ್ವಹಿಸುವ ಕೈಮತೆಯುಳ್ಳ ಸಹಾಯಕಿ ಬೇಕಿತ್ತು.

'ನನ್ನ ಅವರ ಬಳಿ ವೈಯಕ್ತಿಕವಾಗಿ ಮಾತನಾಡಬೇಕು' ಎಂದಾಗ ಆ ಏಜೆನ್ಸಿಯ ಮಾಲೀಕ ತನ್ನ ಚೇಂಬರ್ ಬಿಟ್ಟುಕೊಟ್ಟ.

ಪ್ರಭಾವತಿಯನ್ನು ಎದುರು ಕುಳ್ಳಿರಿಸಿ ಪ್ರದೀಪ ಸೂಕ್ತವಾಗಿ ತನ್ನ ಪರಿಸ್ಥಿತಿಯನ್ನು ವಿವರಿಸಿದ, 'ನೋಡಮ್ಮ... ನನ್ನ ಪತ್ನಿಯ ಮನಸ್ಸು ಸ್ವಲ್ಪ ಸಂಕೀರ್ಣವಾಗಿದೆ... ನನಗೆ ನನ್ನ ಮಗುವಿನದ್ದೇ ಚಿಂತೆಯಾಗಿದೆ. ನಿಮ್ಮಿಂದ ಬಯಸೋದು ಇಷ್ಟೇ. ನನ್ನ ಪತ್ನಿ ಮತ್ತು ನನ್ನ ಮಗುವಿನ ಮೇಲೆ ಸದಾ ನಿಮ್ಮ ಕಣ್ಣಿರಬೇಕು. ಯಾವುದೇ ಅನಾಹುತವಾಗದಂತೆ ನೋಡಿಕೊಳ್ಳಬೇಕು. ನಾನು ಬಾಯಿ ಬಿಟ್ಟು ಹೀಗೆ ಎಂದು ಸ್ಪಷ್ಟವಾಗಿ ತಿಳಿಸಲಾಗದ ಬಿಟ್ಟಲ್ಲಿ ಸಿಲುಕಿಕೊಂಡಿದ್ದೇನೆ. ಸಮಯ ಬಂದಾಗ ನಿಮಗೇ ಅರ್ಥವಾಗುತ್ತದೆ. ನಾನು ಮನೆಯಲ್ಲಿದ್ದು ಅವರ ಮೇಲೆ ಕಣ್ಣಿಡಲಾಗದ ಕಾರಣ ನಿಮ್ಮನ್ನು ಅದರ ಸಲುವಾಗಿ ಕರೆದೊಯ್ಯುತ್ತಿದ್ದೇನೆ.'

'ಆಗಲಿ ಸರ್. ನಿವೇನೂ ಚಿಂತೆ ಮಾಡಬೇಡಿ. ಮೇಡಮ್ ಮತ್ತು ಮಗುವಿನ ಜವಬ್ದಾರಿ

ನನ್ನದು...' ಆಕೆ ಆಶ್ಚರ್ಯ ನೀಡಿದಾಗ ದೊಡ್ಡ ಬಂಡೆಯೊಂದು ತಲೆಯ ಮೇಲಿಂದ ಕೆಳಗಿರಿಸಿಕೊಂಡವನಂತೆ ಪ್ರದೀಪ ಹಗುರಾದ.

'ನಿಮ್ಮ ಬಚ್ಚಿ ಬರೆ ಎಲ್ಲವೂ ಸಿದ್ಧವಿದೆಯೇ?' 'ಹೌದು'

'ಸರಿ ಹಾಗಾದರೆ, ಹೊರಡೋಣವೇ...?' ಎಂದಾಗ ಪ್ರಭಾವತಿ ಒಪ್ಪಿದರು. ಹೊರ ನಿಂತಿದ್ದ ಏಜೆನ್ಸಿಯ ಮಾಲೀಕರಿಗೂ, ಅಂಕಿತಾಳಿಗೂ ಧನ್ಯವಾದ ತಿಳಿಸಿ ಅವರಿಬ್ಬರೂ ಹೊರಟರು.

ಮನೆ ತಲುಪಿ ನಿವೇದಿತಾಳನ್ನು ಕರೆದು ಪ್ರಭಾವತಿಯನ್ನು ಪರಿಚಯಿಸಿದ. 'ನಿನ್ನ ಮತ್ತು ನಿಧಿಯನ್ನು ನೋಡಿಕೊಳ್ಳಲು ಇವರು ಇರುತ್ತಾರೆ.'

ಇದ್ದಕ್ಕಿದ್ದಂತೆ ಪತಿ ಈ ವ್ಯವಸ್ಥೆಯನ್ನು ಮಾಡಿದ್ದು ಸ್ವಲ್ಪ ಅತಿಶಯವಾಗಿಯೇ ಕಂಡಿತು ನಿವಿಗೆ.

'ಇದೇನು, ಇದ್ದಕ್ಕಿದ್ದ ಹಾಗೆ...? ಇವರ ಅಗತ್ಯ ಏನಿದೆ? ಮನೆಯಲ್ಲಿ ಸಹಾಯಕರು ಬೇರೆ ಇದ್ದಾರಲ್ಲವೇ? ಪುನಃ ಇವರೇಕೆ?' ನಿವಿ ಪ್ರಭಾವತಿಯು ಎದುರೇ ಕೇಳಿದಾಗ ಆಕೆಯ ಮುಖ ಸಣ್ಣದಾಗಿತ್ತು.

'ಇರಲಿ, ಪರವಾಗಿಲ್ಲ, ನಿಧಿಯ ಕಾಳಜಿ ನಿನ್ನೊಬ್ಬಳಿಗೇ ನಿರ್ವಹಿಸಲು ಕಷ್ಟವಾಗುತ್ತದೆ. ಹಾಗಾಗಿ ಇದರ ಬಗ್ಗೆ ಇನ್ನು ಚರ್ಚೆ ಬೇಡ. ನಿನ್ನ ಮತ್ತು ನಿಧಿ ಇಬ್ಬರ ಹಿತದೃಷ್ಟಿಯಿಂದ ಈ ಅರೇಂಜ್‌ಮೆಂಟ್ ಮಾಡಿದೀನಿ' ಎಂದವನೇ ಪ್ರಭಾವತಿಯು ಕಡೆಗೆ ತಿರುಗಿ, 'ನೀವು ಆ ಗೆಸ್ಟ್ ರೂಮಿನಲ್ಲಿ ನಿಮ್ಮ ವಸ್ತುಗಳನ್ನು ಇಡಬಹುದು' ಎಂದು ಎದುರಿನ ಕೋಣೆಯ ಕಡೆ ಕೈ ತೋರಿಸಿದ. ಪ್ರಭಾವತಿ ಅಲ್ಲಿ ಅವರಿಬ್ಬರಿಗೆ ಮಾತನಾಡಲು ಅನುವು ಮಾಡಿಕೊಟ್ಟು ಅಲ್ಲಿಂದ ಕೋಣೆಯತ್ತ ತೆರಳಿದಾಗ ನಿವಿ ಏನೋ ಹೇಳಲು ಹೋದಾಗ ಪ್ರದೀಪ ತಡೆದ, 'ಸ್ವಲ್ಪ ದಿನಗಳ ಮಟ್ಟಿಗೆ ಇರಲಿ. ಬೇಡ ಅನ್ನಬೇಡ. ನಿಧಿಯನ್ನು ಆಕೆಯ ಕೈಗೆ ಕೊಡು. ನೀನು ರೆಸ್ಟ್ ಮಾಡು' ಎಂದು ಒತ್ತಿ ಹೇಳಿದ.

'ರೆಸ್ಟ್ ಮಾಡಲು ಏನಿದೆ? ನಾನೇನು ಗುಡ್ಡೆ ಅಗೆಯಲು ಹೋಗುತ್ತೀನಾ? ನನ್ನ ಮಗಳ ಕಾಳಜಿ ವಹಿಸಲು ತಾಯಿಯಾಗಿ ನಾನಿರುವಾಗ ಬೇರೆ ಆಯಿಯ ಅಗತ್ಯ ಏನಿದೆ? ನನಗೆ ಅದರ ಅಗತ್ಯವಿದೆಯೇ ಇಲ್ಲವೇ ಎಂದು ನನ್ನ ಬಳಿ ಒಂದು ಮಾತೂ ಚರ್ಚಿಸದೇ ಅದು ಹೇಗೆ ನೀವು ಈ ನಿರ್ಧಾರ ತೆಗೆದುಕೊಳ್ಳಲು ಸಾಧ್ಯ? ನನಗೆ ನನ್ನ ಮತ್ತು ನಿಧಿಯ ಮಧ್ಯೆ ಬೇರೆ ಯಾರೂ ಬರುವುದು ಇಷ್ಟವಿಲ್ಲ. ಪ್ರದೀಪ, ನಿಮ್ಮ ಕಾಳಜಿ ಸ್ವಲ್ಪ ಅತಿಯೇ ಆಯಿತು' ಆಕ್ಷೇಪಣೆಯ ಧ್ವನಿಯಲ್ಲಿ ನುಡಿದಳು ನಿವೇದಿತಾ.

'ಇರಲಿ ಬಿಡು. ಈಗ ಕರೆ ತಂದಾಯಿತು. ಸ್ವಲ್ಪ ದಿನಗಳ ಮಟ್ಟಿಗೆ ಈ ವ್ಯವಸ್ಥೆ ಇರಲಿ. ನೀನು ಅವರೊಂದಿಗೆ ಸಹಕರಿಸು ಪ್ಲೀಸ್' ಎಂದಾಗ ನಿವಿ ಇಷ್ಟವಿಲ್ಲದವಳಂತೆ ಮುಖ ಮಾಡಿ ಒಳ ಹೋದಳು. ಕೋಣೆಯಿಂದ ಹೊರ ಬಂದ ಪ್ರಭಾವತಿಗೆ, 'ಅಕ್ಕಾ ಎಂದು ಕರೀತೀನಿ ನಿಮ್ಮನ್ನು' ಎಂದ, ಆಕೆ ನಕ್ಕು ತಲೆದೂಗಿದಳು.

'ನಿಮ್ಮೆ ಎಲ್ಲಾ ಅರ್ಥವಾಗಿದೆ. ನಿಮ್ಮೆ ಹೊಂದಿಕೊಳ್ಳಲು, ಮಗುವನ್ನು ನಿಮ್ಮೆ

ಕೈಗಿಡಲು ಆಕೆ ಹಿಂಜರಿಯಬಹುದು. ಆಕೆಯನ್ನು ಹೇಗೆ ಒಲಿಸಿಕೊಳ್ಳುವಿರೋ, ಹೇಗೆ ನಂಬಿಕೆ ಗಳಿಸಿಕೊಳ್ಳುವಿರೋ ನಿಮ್ಮೆ ಬಿಟ್ಟದ್ದು. ಬಟ್ ಅವರಿಬ್ಬರಿಗೂ ಏನೂ ಆಗಬಾರದು. ಅದೊಂದು ಎಚ್ಚರವಿರಲಿ. ಅಷ್ಟೇ ಎಂದು ಒತ್ತಿ ಹೇಳಿದ.

'ಸರಿ ಸರ್. ಚಿಂತಿಸದಿರಿ' ಎಂದಳು. ಅವಳು ಅಳುಕುತ್ತಲೇ ನಿವಿಯ ಕೋಣೆ ಪ್ರವೇಶಿಸಿದಾಗ ಅಪರಿಚಿತಳನ್ನು ಒಳಗೆ ಬಿಟ್ಟುಕೊಡಲು ಇಚ್ಛಿಸದ ನಿವಿ, 'ನೀವು ನನ್ನ ಸಹಾಯಕ್ಕೆ ಬರುವ ಅಗತ್ಯ ಇಲ್ಲ. ಪ್ಲೀಸ್ ಹೊರಗೆ ಹೋಗಿ. ನನಗೆ ನನ್ನ ಸ್ಟೇಸ್ ಬೇಕು' ಎಂದು ತಾಳ್ಮೆಯಿಂದ ಉಗುಳು ನುಂಗಿ ನುಡಿದಳು.

ಈ ಪರಿಯ ಪ್ರತಿರೋಧ ನಿರೀಕ್ಷಿಸಿದ ಪ್ರಭಾವತಿ ಒಂದು ಕ್ಷಣ ಬೆಪ್ಪಾದಳು. ಅವಳಿಗೆ ಹೇಗೆ ಪ್ರತಿಕ್ರಿಯಿಸಬೇಕೆಂದೇ ತೋಚಲಿಲ್ಲ. ಹೊರಗೆ ಪ್ರದೀಪನಿಗೆ ಮಾತು ಕೊಟ್ಟಿದ್ದಾಗಿತ್ತು. ಆದರೆ ಪರಿಸ್ಥಿತಿ ತಾನು ಊಹಿಸಿದಂತೆ ಸ್ವಲ್ಪ ಹೆಚ್ಚೇ ನಾಜೂಕಾಗಿದೆ ಎನಿಸಿತು.

'ಮೇಡಮ್, ಇವತ್ತು ಬಂದದ್ದಾಗಿದೆ. ಇವತ್ತೊಂದು ದಿನ ಇರುವೆ. ನಾಳೆ ಹೊರಟು ಹೋಗುವೆ ಪ್ಲೀಸ್' ಎಂದಳು ಕೈ ಮುಗಿದು. ನಿವಿಗೆ ಅಷ್ಟು ಹಿರಿಯಳು ತನಗೆ ಕೈ ಮುಗಿದು ನಿಂತಿದ್ದು ಕಂಡು ಎದುರಾದಲಾರದೇ ಹೋದಳು. ಆಕೆ ಮೌನವಾಗಿ ನಿಧಿಯ ಬಟ್ಟೆಗಳನ್ನು ಜೋಡಿಸತೊಡಗಿದಾಗ ಪ್ರಭಾವತಿ ಮುಂದೆ ಹೋಗಿ ಅವಳ ಜೊತೆ ಕೈಜೋಡಿಸಿದಳು. ಬಾಗಿಲಿಗೆ ಬಂದಿದ್ದ ಪ್ರದೀಪ ಅವರಿಬ್ಬರಿಗೂ ಹೊಂದಿಕೊಳ್ಳಲು ಅವಕಾಶ ಕೊಟ್ಟು ಹೊರ ನಡೆದ. ಪ್ರಭಾವತಿ ನಿಧಿಯನ್ನು ಎತ್ತಿಕೊಂಡಾಗ ಮಗು ಪ್ರತಿಭಟಿಸಲಿಲ್ಲ. ಪ್ರಭಾವತಿ ಮಗುವಿನ ಬಳಿ ತೊದಲು ಭಾಷೆಯಲ್ಲೇ ಮಾತನಾಡಿಸಿ ನಕ್ಕಾಗ ಮಗುವಿನ ಮನಸ್ಸನ್ನು ಮೊದಲ ಭೇಟಿಯಲ್ಲೇ ಗೆದ್ದಳು. ಇದನ್ನು ಕಂಡು ನಿವಿಯ ಹಣೆಯ ಮೇಲಿದ್ದ ಅಸಮಾಧಾನದ ಗೆರೆಗಳು ಸಡಿಲಗೊಂಡವು. ಮಗುವಿನ ಬಟ್ಟೆ ಬದಲಿಸಿ ಪೌಡರ್ ಹಚ್ಚಿ ಬೇರೆ ಬಟ್ಟೆ ಧರಿಸಿ ಪ್ರಭಾವತಿ ಆಕೆಯನ್ನು ಕೋಣೆಯಿಂದ ಆಕೆ ಒಯ್ಯಲು ಯತ್ನಿಸಿದಾಗ ನಿವಿ ತಡೆದಳು, 'ಮಗುವನ್ನು ಹೊರಗೆ ಕರೆದೊಯ್ಯಬೇಡ, ಇಲ್ಲೇ ಇರಲಿ'.

ಪ್ರಭಾವತಿಗೆ ಒಪ್ಪಿಸಿದರೂ ತೋರಗೊಡಲಿಲ್ಲ. ಆಕೆಯನ್ನು ಹಾಸಿಗೆಯ ಮೇಲೆ ಮಲಗಿಸಿ ಆಟಿಕೆಯ ಸಾಮಾನುಗಳಿಂದ ಸದ್ದು ಮಾಡುತ್ತಾ ನಗಿಸ ತೊಡಗಿದಳು.

'ಮೇಡಮ್, ನಿಮಗೇನಾದರೂ ಬೇಕಾದರೆ ಹೇಳಿ. ತಂದುಕೊಡುವೆ'.

'ನನಗೇನೂ ಬೇಡ. ರಾತ್ರಿನೂ ಇಲ್ಲೇ ನಮ್ಮ ಕಾವಲು ಕಾಯುತ್ತಾ ಇರ್ತೀಯೋ ಅಥವಾ ನಿನ್ನ ರೂಮ್‌ಗೆ ಹೋಗ್ತೀಯೋ. ಏನು ಹೇಳಿದ್ದಾರೆ ನಿನ್ನ ಬಾಸ್?' ತಿಳಿವಾಗಿ ಆಕೆಯೆಡೆಗೆ ದಿಟ್ಟಿಸುತ್ತಾ ಪ್ರಶ್ನಿಸಿದಾಗ ಪ್ರಭಾವತಿ ಎದ್ದಳು.

'ಹೋಗ್ತೀನಿ ಮೇಡಮ್' ಎಂದು ಎದ್ದಳು.

'ಅವರು ಬಂದ ಮೇಲೆ ನೀನು ಇಲ್ಲಿ ಇರುವ ಅಗತ್ಯ ಇಲ್ಲ. ಸರೀನಾ?' ಎಂದು ಬಿಗುವಾಗಿ ನುಡಿದಾಗ ಪ್ರಭಾವತಿ ತಲೆ ತಗ್ಗಿಸಿ ಹೊರ